

ILKOLL GHAL HEMM*Ta' LINO BONNICI FARRUGIA**Lil habibi Ġorġ Zammit Maempel.*

Doqqu l-qniepen, ifthu l-qabar,
 Nizzlu qajl dan it-tebut...
 Waqqfu l-qniepen, aghlqu l-qabar,
 Id-deffien ukoll imut.

Il-lum hija difen lili,
 Ghada n-nies għad tidfen lilu;
 Ilkoll wiehed wara l-iehor
 Gewwa l-hofra ninzlu rridu.

Kos din helwa li kull għani
 Dejjem rieqed fuq ir-rix,
 Għad xi għodwa jsib ruħu
 Qalb id-dud, fuq ftit ħaxix!

U msejkna dik l-artista
 B'daka wiċċha ta' qawsalla,
 Tgħid tingħaraf fil-ġudizzju
 Meta tidher quddiem Alla?

U kif qalbi nħoss tingħasar
 X'hin niftakar f'dak ix-xħih;
 Tgħid ġo qabru jibqa' jhewden
 Xi halliel se jhebb għalih?

Dik it-tfajla li f'żoghżitha
 Kienet tgħid li r-Re kien riedha;
 Tgħid mit-tieqa tibqa' sseksek
 Tat-tebut fejn hi tkun riegda?

U l-poëta li kien jaħlef
 Illi huwa immortali;
 Tgħid ġo qabru qiegħed jikteb
 Kif inqasmet qalbu bl-ghali?

U ż-zaghżugh student tax-xjenza
 Qal li jgħajjex l-mejtin...
 Li tas-sew dana kien minnu
 Kieku irxoxta sa dal-hin!!!

U jaħasra t-tarbija
Illi mietet fil-fisqija,
Min jaf hi kemm se trodd slaleb
'Tisma' l-qerq tan-nies faħxija!

...Imma l-bniedem wisq hu dgħajjef,
Ma jafx jgħid ħlief ħmerijiet;
Ahjar nieqaf, ma ngħidx iżjed,
Għax se ngħid l-erezijiet!!!